



മന്ത്രിസഭ

ഇന്ത്യൻ ടേഡ് സർവീസിലെ ഉദ്യോഗസ്ഥർക്ക് സീനിയർ അഡ്മിനിസ്ട്രേറ്റീവ് ഗ്രേഡിലേക്ക് സ്ഥാനക്കയറ്റം

Posted On: 23 MAR 2017 12:57PM by PIB Thiruvananthapuram

ഇന്ത്യൻ ടേഡ് സർവീസ് (ഐ.ടി.എസ്) 1989-91 ബാച്ചിലെ ഉദ്യോഗസ്ഥർക്ക് നിലവിലുള്ള അവസ്ഥയിൽ സീനിയർ അഡ്മിനിസ്ട്രേറ്റീവ് ഗ്രേഡിലേക്ക് സ്ഥാനക്കയറ്റം നൽകാൻ പ്രധാനമന്ത്രി ശ്രീ. നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അനുമതി നൽകി. ഉദ്യോഗസ്ഥരുടെ വ്യക്തിപരമായ പ്രകടനത്തിന്റെ അടിസ്ഥാനത്തിൽ ഒറ്റത്തവണ ഇളവെന്ന നിലയ്ക്കാണ് പദ്ധതി നടപ്പാക്കുന്നത്. സീനിയർ അഡ്മിനിസ്ട്രേറ്റീവ് ഗ്രേഡ്(എസ്.എ.ജി) തലത്തിൽ ഒഴിവുകള് ഉണ്ടാകുന്ന മുറയ്ക്ക് ഇവരിൽ നിന്ന് അവർ നികത്തും. ഇവർ ഇപ്പോള് കൈകാര്യം ചെയ്യുകൊണ്ടിരിക്കുന്ന ജൂനിയർ അഡ്മിനിസ്ട്രേറ്റീവ് ഗ്രേഡ്(ജെ.എ.ജി) അതുപോലെ തുടരും. ഇവരുടെ വിരമിക്കലിന് ശേഷം എസ്.എ.ജിയുടെ അനുവദനീയ തസ്തികകള്ക്കനുസരിച്ചായിരിക്കും നികത്തുകയെന്ന വ്യവസ്ഥയുടെ അടിസ്ഥാനത്തിലാണ് അംഗീകാരം.

ഈ അംഗീകാരത്തിലൂടെ വ്യാപാരപോഷണം, വ്യാപാര പ്രതിരോധ രംഗത്തെ വിവിധ മേഖലകളെക്കുറിച്ച് അഗാധമായ ജ്ഞാനമുള്ള ഈ ഉദ്യോഗസ്ഥരുടെ അറിവും പരിചയവും കയറ്റുമതി രംഗത്ത് രാജ്യത്തിന് കൂടുതൽ വേഗത്തിലുള്ള പുരോഗതി നേടുകയെന്ന ലക്ഷ്യം സാക്ഷാത്കരിക്കുന്നതിന് ഗുണപരമായി ഗവൺമെന്റിന് ഉപയോഗിക്കാൻ കഴിയും. എസ്.എ.ജി തലത്തിൽ സ്ഥാനക്കയറ്റം നൽകിയതിലൂടെ ഈ ഉദ്യോഗസ്ഥരെ കേന്ദ്ര സ്റ്റാഫിംഗ് പദ്ധതിയിലെ പട്ടികയിൽ ഉള്പ്പെടുത്തുന്നതിനും പരിഗണിക്കാനാകും. അതിലൂടെ ഗവൺമെന്റിന്റെ വിവിധ മന്ത്രാലയങ്ങളിലും വകുപ്പുകളിലും ഇത്തരത്തിലുള്ള പദ്ധതികളുടെ ഭാഗമായി പ്രവർത്തിക്കുന്നതിന് ഇവരുടെ സേവനവും ലഭ്യമാകും. ഇന്ത്യയുടെ വളർന്നുവരുന്ന വ്യാപാര, വ്യാപാരപോഷണ പ്രവർത്തനങ്ങളുമായി ബന്ധപ്പെട്ട വിവിധ പ്രശ്നങ്ങള് കൈകാര്യം ചെയ്യുന്നതിന് ഒരു സംഘടിത കേഡർ വേണമെന്ന ആവശ്യത്തിൽ നിന്നാണ് ഇന്ത്യൻ ടേഡ് സർവീസ് എന്ന ഈ കേന്ദ്ര ഗ്രൂപ്പ് എ സർവീസിന് രൂപം നൽകിയത്.

(Release ID: 1485327) Visitor Counter : 3

